

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē ayōdhyākāṇḍē

॥ śatataṃamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ śatatamaḥ sargaḥ ॥

śrīrāmasya bharamaṇḥ prati kuśalapraśnavyājēna
rājanītērupadēśaḥ

jaṭilaṇḥ cīravasaṇḥ
prāñjaliṇḥ patitaṇḥ bhuvī |
dadarśa rāmō durdarśaṇḥ
yugāntē bhāskaraṇḥ yathā ॥ 2.100.1 ॥

kathañcidabhivijñāya
vivarṇavadanaṇḥ kṛśam |
bhrātaraṇḥ bharamaṇḥ rāmaḥ
parijagrāha pāṇinā ॥ 2.100.2 ॥

āghrāya rāmastaṇḥ mūrdhni
pariṣvajya ca rāghavam |
aṅkē bharamaṇḥ mārōpya
paryapṛcchata sādaram ॥ 2.100.3 ॥

kva nu tē'bhūt pitā tāta
yadaranyaṇḥ tvamāgataḥ |

na hi tvam̐ jīvatastasya
vanamāgantumarhasi || 2.100.4 ||

cirasya bata paśyāmi
dūrād bharatamāgatam |
duṣpratīkamarāṇyē'smin
kiṃ tāta vanamāgataḥ || 2.100.5 ||

kaccinnu dharatē tāta
rājā yat tvamihāgataḥ |
kañcinna dīnaḥ sahasā
rājā lōkāntaram̐ gataḥ || 2.100.6 ||

kaccit saumya na tē rājyam̐
bhraṣṭam̐ bālasya śāśvatam |
kaccicchruśrūṣasē tāta
pituḥ satyaparākrama || 2.100.7 ||

kaccid daśarathō rājā
kuśalī satyasaṅgaraḥ |
rājasūyāśvamēdhānā -
māhartā dharmaniścitaḥ || 2.100.8 ||

sa kaccid brāhmaṇō vidvān
dharmanityō mahādyutiḥ |
ikṣvākūṇāmupādhyāyō
yathāvat tāta pūjyatē || 2.100.9 ||

tāta kaccicca kausalyā
sumitrā ca prajāvatī |

sukhinī kaccidāryā ca
dēvī nandati kaikayī || 2.100.10 ||

kaccid vinayasampannaḥ
kulaputrō bahuśrutaḥ |
anasūyuranudraṣṭā
satkṛtastē purōhitaḥ || 2.100.11 ||

kaccidagniṣu tē yuktō
vidhijñō matimānrjuḥ |
hutaṃ ca hōṣyamāṇaṃ ca
kālē vēdayatē sadā || 2.100.12 ||

kaccid dēvān pitṛn bhr̥tyān
gurūn pitṛsamānapi |
vṛddhāṃśca tāta vaidyāṃśca
brāhmaṇāṃścābhimanyasē || 2.100.13 ||

iśvastravarasampanna -
marthaśāstraviśāradam |
sudhanvānamupādhyāyaṃ
kaccit tvaṃ tāta manyasē || 2.100.14 ||

kaccidātmasamāḥ śūrāḥ
śrutavantō jitēndriyāḥ |
kulīnāścēṅgitajñāśca
kṛtāstē tāta mantriṇaḥ || 2.100.15 ||

mantrō vijayamūlaṃ hi
rājñāṃ bhavati rāghava |

susaṃvṛtō mantridhurai -

ramātyaiḥ śāstrakōvidaiḥ || 2.100.16 ||

kacinnidrāvaśaṃ naiṣi

kaccit kālē'vabudhyasē |

kacciccāpararātrēṣu

cintayasyarthanaipuṇam || 2.100.17 ||

kañcinmantrayasē naikaḥ

kaccinna bahubhiḥ saha |

kaccit tē mantritō mantrō

rāṣṭraṃ na paridhāvati || 2.100.18 ||

kaccidartham viniścitya

laghumūlaṃ mahōdayam |

kṣipramārabhasē karma

na dīrghayasi rāghava || 2.100.19 ||

kaccinnu sukṛtānyēva

kṛtarūpāṇi vā punaḥ |

vidustē sarvakāryāṇi

na kartavyāni pārthivāḥ || 2.100.20 ||

kaccinna tarkairyuktyā vā

yē cāpyaparikīrtitāḥ |

tvayā vā tava vāmātyai -

rbudhyatē tāta mantritam || 2.100.21 ||

kaccit sahasrairmūrkhāṇā -

mēkamicchasi paṇḍitam |

paṇḍitō hyarthakṛcchrēṣu

kuryānniḥśrēyasam mahat || 2.100.22 ||

sahasrānyapi mūrkhāṇām

yadyupāstē mahīpatiḥ |

athavāpyayutānyēva

nāsti tēṣu sahāyatā || 2.100.23 ||

ēkō'pyamātyō mēdhāvī

śūrō dakṣō vicakṣaṇaḥ |

rājānaṃ rājaputraṃ vā

prāpayēnmahatīm śriyam || 2.100.24 ||

kaccinmukhyā mahatsvēva

madhyamēṣu ca madhyamāḥ |

jaghanyāśca jaghanyēṣu

bhr̥tyāstē tāta yōjitāḥ || 2.100.25 ||

amātyānupadhātītān

pitṛpaitāmahāśucīn |

śrēṣṭhācchrēṣṭhēṣu kaccit tvaṃ

niyōjayasi karmasu || 2.100.26 ||

kaccinnōgrēṇa daṇḍēna

bhṛśamudvējitāḥ prajāḥ |

rāṣṭrē tavāvajānanti

mantriṇaḥ kaikayīsuta || 2.100.27 ||

kaccit tvāṃ nāvajānanti

yājakāḥ patitaṃ yathā |

ugrapratigrahītāraṃ

kāmayānamiva striyaḥ || 2.100.28 ||

upāyakuśalaṃ vaidyaṃ

bhṛtyasandūṣaṇē ratam |

śūramaiśvarya kāmaṃ ca

yō hanti na sa hanyatē || 2.100.29 ||

kaccid dhṛṣṭaśca śūraśca

dhṛtimān matimāñchuciḥ |

kulīnaścānuraktaśca

dakṣaḥ sēnāpatiḥ kṛtaḥ || 2.100.30 ||

balavantaśca kaccit tē

mukhyā yuddhaviśāradaḥ |

drṣṭāpadānā vikrāntā -

stvayā satkṛtya mānitāḥ || 2.100.31 ||

kaccid balasya bhaktaṃ ca

vētanaṃ ca yathōcitam |

samprāptakālaṃ dātavyaṃ

dadāsi na vilambasē || 2.100.32 ||

kālātikramaṇē hyēva

bhaktavētanayōrbhṛtāḥ |

bharturapyatikupyanti

sō'narthaḥ sumahān kṛtaḥ || 2.100.33 ||

kaccit sarvē'nuraktāstvāṃ

kulaputrāḥ pradhānataḥ |

kaccit prāṇāṃstavārthēṣu
santyaajanti samāhitāḥ || 2.100.34 ||

kaccijānapadō vidvān
dakṣiṇaḥ pratibhānavān |
yathōktavādī dūtastē
kṛtō bharata paṇḍitaḥ || 2.100.35 ||

kaccidaṣṭādaśānyēṣu
svapakṣē daśa pañca ca |
tribhistribhiravijñātai -
rvatsi tīrthāni cārakaiḥ || 2.100.36 ||

kaccid vyapāstānahitān
pratiyātāṃśca sarvadā |
durbalānanavajñāya
vartasē ripusūdana || 2.100.37 ||

kaccinna lōkāyatikān
brāhmaṇāṃstāta sēvasē |
anarthakuśalā hyētē
bālāḥ paṇḍitamāninaḥ || 2.100.38 ||

dharmasāstrēṣu mukhyēṣu
vidyamānēṣu durbudhāḥ |
buddhimānvīkṣikī prāpya
nirarthaṃ pravadanti tē || 2.100.39 ||

vīrairadhyuṣitāṃ pūrva -
masmākaṃ tāta pūrvakaiḥ |

satyanāmāṃ dṛḍhadvārāṃ
hastyaśvarathasaṅkulām || 2.100.40 ||

brāhmaṇaiḥ kṣatriyairvaiśyaiḥ
svakarmanirataiḥ sadā |
jitēndriyairmahōtsāhai -
rvṛtāmāryaiḥ sahasraśaḥ || 2.100.41 ||

prāsādairvividhākārai -
rvṛtāṃ vaidyajanākulām |
kaccit samuditāṃ sphītā -
mayōdhyāṃ parirakṣasē || 2.100.42 ||

kacciccaityaśatairjuṣṭaḥ
suniviṣṭajanākulaḥ |
dēvasthānaiḥ prapābhiśca
taṭākaiścōpaśōbhitaḥ || 2.100.43 ||

prahr̥ṣṭanaranārīkaḥ
samājōtsavaśōbhitaḥ |
sukṛṣṭasīmāpaśumān
hiṃsābhirabhivarjitaḥ || 2.100.44 ||

adēvamātrkō ramyaḥ
śvāpadaiḥ parivarjitaḥ |
parityaktō bhayaiḥ sarvaiḥ
khanibhiścōpaśōbhitaḥ || 2.100.45 ||

vivarjitō naraiḥ pāpai -
rmama pūrvaiḥ surakṣitaḥ |

kaccijanapadaḥ sphītaḥ

sukhaṃ vasati rāghava || 2.100.46 ||

kaccit tē dayitāḥ sarvē

kṛṣigōrakṣajīvinaḥ |

vārtāyāṃ saṃśritastāta

lōkō'yaṃ sukhamēdhatē || 2.100.47 ||

tēṣāṃ guptiparīhāraiḥ

kaccit tē bharaṇaṃ kṛtam |

rakṣyā hi rājñā dharmēṇa

sarvē viṣayavāsinaḥ || 2.100.48 ||

kañcit striyaḥ sāntvayasē

kaccit tāstē surakṣitāḥ |

kañcinna śraddadhāsyāsāṃ

kaccid guhyaṃ na bhāṣasē || 2.100.49 ||

kaccinnāgavanaṃ guptaṃ

kaccit tē santi dhēnukāḥ |

kaccinna gaṇikāśvānāṃ

kuñjarāṇāṃ ca tṛpyasi || 2.100.50 ||

kaccid darśayasē nityaṃ

mānuṣāṇāṃ vibhūṣitam |

utthāyōtthāya pūrvāhnē

rājaputra mahāpathē || 2.100.51 ||

kaccinna sarvē karmāntāḥ

pratyakṣāstē'viśaṅkayā |

sarvē vā punarutsṛṣṭā
 madhyamēvātra kāraṇam || 2.100.52 ||

kaccid durgāṇi sarvāṇi
 dhanadhānyāyudhōdakaiḥ |
 yantraśca pratipūrṇāni
 tathā śilpidhanurdharaiḥ || 2.100.53 ||

āyastē vipulaḥ kaccit
 kaccidalpatarō vyayaḥ |
 apātrēṣu na tē kañcit
 kōṣō gacchati rāghava || 2.100.54 ||

dēvatārthē ca pitrarthē
 brāhmaṇābhyāgatēṣu ca |
 yōdhēṣu mitravargēṣu
 kaccid gacchati tē vyayaḥ || 2.100.55 ||

kaccidāryō'pi śuddhātmā
 kṣāritaścāpakarmaṇā |
 adṛṣṭaḥ śāstrakuśalai -
 rna lōbhād badhyatē śuciḥ || 2.100.56 ||

grhītaścaiva pṛṣṭaśca
 kālē dṛṣṭaḥ sakāraṇaḥ |
 kaccinna mucyatē cōrō
 dhanalōbhānnararṣabha || 2.100.57 ||

vyasanē kaccidāḍhyasya
 durbalasya ca rāghava |

arthaṃ virāgāḥ paśyanti
tavāmātyā bahuśrutāḥ || 2.100.58 ||

yāni mithyābhiśastānāṃ
patantyaśrūṇi rāghava |
tāni putrapaśūn ghnanti
prītyarthamanuśāsataḥ || 2.100.59 ||

kaccid vṛddhāṃśca bālāṃśca
vaidyān mukhyāṃśca rāghava |
dānēna manasā vācā
tribhirētairbubhūśasē || 2.100.60 ||

kaccid gurūṃśca vṛddhāṃśca
tāpasān dēvatātithīn |
caityāṃśca sarvān siddhārthān
brāhmaṇāṃśca namasyasi || 2.100.61 ||

kaccidarthēna vā dharmā -
marthaṃ dharmēṇa vā punaḥ |
ubhau vā prītilōbhēna
kāmeṇa na vibādhasē || 2.100.62 ||

kaccidarthāṃ ca kāmāṃ ca
dharmāṃ ca jayatāṃ vara |
vibhajya kālē kālajña
sarvān varada sēvasē || 2.100.63 ||

kaccit tē brāhmaṇāḥ śarma
sarvaśāstrārthakōvidāḥ |

āśaṃsantē mahāprājña

paurajānapadaiḥ saha || 2.100.64 ||

nāstikyamanṛtaṃ krōdhaṃ

pramādaṃ dīrghasūtratām |

adarśanaṃ jñānavatā -

mālasyaṃ pañcavṛttitām || 2.100.65 ||

ēkacintanamarthānā -

manarthajñaiśca mantraṇam |

niścitanāmanārambhaṃ

mantrasyāparirakṣaṇam || 2.100.66 ||

maṅgalādyaprayōgaṃ ca

pratyutthānaṃ ca sarvataḥ |

kaccit tvaṃ varjayasyētān

rājadōṣāṃścaturdaśa || 2.100.67 ||

daśapañcacaturvargān

saptavargaṃ ca tattvataḥ |

aṣṭavargaṃ trivargaṃ ca

vidyāstisraśca rāghava || 2.100.68 ||

indriyāṇāṃ jayaṃ buddhvā

śāḍguṇyaṃ daivamānuṣam |

kṛtyaṃ viṃśativargaṃ ca

tathā prakṛtimaṅḍalam || 2.100.69 ||

yātrādaṅḍavidhānaṃ ca

dviyōnī sandhivigrahō |

kaccidētān mahāprājña
yathāvanumanyasē || 2.100.70 ||

mantribhistvaṃ yathōddiṣṭaṃ
caturbhistribhirēva vā |
kaccit samastairvyastaiśca
mantraṃ mantrayasē budha || 2.100.71 ||

kaccit tē saphalā vēdāḥ
kaccit tē saphalāḥ kriyāḥ |
kaccit tē saphalā dārāḥ
kaccit tē saphalaṃ śrutam || 2.100.72 ||

kaccidēśaiva tē buddhi -
ryathōktā mama rāghava |
āyuṣyā ca yaśasyā ca
dharmakāmārthasaṃhitā || 2.100.73 ||

yāṃ vṛttiṃ vartatē tātō
yāṃ ca naḥ prapitāmahaḥ |
tāṃ vṛttiṃ vartasē kaccid
yā ca satpathagā śubhā || 2.100.74 ||

kaccit svādukṛtaṃ bhōjya -
mēkō nāśnāsi rāghava |
kaccidāśaṃsamānēbhyō
mitrēbhyaḥ samprayacchasi || 2.100.75 ||

rājā tu dharmēṇa hi pālayitvā
mahīpatirdaṇḍadharāḥ prajānām |

avāpya kṛtsnāṃ vasudhāṃ yathāva -

ditaścyutaḥ svargamupaiti vidvān || 2.100.76 ||

|| ityārṣē śrīmadrāmāyaṇē vālmīkiyē ādikāvye

ayōdhyākāṇḍē śatatamaḥ sargaḥ ||